



Владата води грижа за сите, зголемува плати и пензии, го помага стопанството

Да работеше СДС во интерес на граѓаните и да имаа добри економски политики кои ја подобруваат состојбата и го подобруваа стандардот на граѓаните, немаше инфлацијата во нивно време да руши европски и светски рекорди.

СДС можеби сака да се заборави, но ни ние ниту граѓаните не забораваме дека за време на нивно владеење инфлацијата беше двоцифрена, скапотијата секојдневно се зголемуваше, сиромаштијата галопираше, така што над пола милион граѓани донесе на раб на сиромаштија со по 150 денари на ден.

И додека народот осиромашуваше, луѓето во СДС како Зоран Заев и Венко Филипче, секојдневно го зголемуваа богатството, за сега да градат 50 катница во Дубаи.

И уште нешто што не смее да се заборави е тоа што СДС се тие коишто го зголемија ДДВ на над 1500 прехранбени производи и за 50% ја зголемија цената на струјата, што директно доведе зголемување до поскапување.

За разлика од тие времиња, сега Владата постојано води грижа и носи политики за поддршка на стопанството и граѓаните и презема мерки за намалување на цените.

Во континуитет се носеа мерки за ограничување на цените и на нето профитните маржи, се зголемуваат платите и пензиите, се помага стопанството на кое на располагање се ставија 250 милиони евра со поволни кредитни услови.

Во правец на подобрување и зачувување на стандардот на граѓаните активна е кампањата „Помалку трошоци, повеќе за тебе, се грижиме“, а како најнова мерка Владата ги задолжи трговците да ги намалат цените на училишниот прибор од најмалку 10% во трговија на големо и најмалку 15% во трговија на мало.

Исто така, вчера се потпиша колективен договор за 20% покачување на платите на сите вработени во јавните установи за социјална заштита.

Претходно беа зголемени платите и во полицијата, здравството, образованието, културата, администрацијата, а секако, беа и повторно ќе бидат зголемени пензиите на над 330 илјади пензионери, за вкупно седум илјади денари.